



IL-KUMMISSJONI
EWROPEA

Brussell, **XXX**
[...] (2019) **XXX** draft

REGOLAMENT TAL-KUMMISSJONI (UE) .../...

ta' XXX

**li jemenda r-Regolamenti (UE) Nru 702/2014, (UE) Nru 717/2014 u (UE) Nru 1388/2014,
fir-rigward tal-perjodu ta' applikazzjoni tagħhom**

(Test b'rilevanza għaż-ŻEE)

REGOLAMENT TAL-KUMMISSJONI (UE) .../...

ta' **XXX**

li jemenda r-Regolamenti (UE) Nru 702/2014, (UE) Nru 717/2014 u (UE) Nru 1388/2014, fir-rigward tal-perjodu ta' applikazzjoni tagħhom

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 108(4) tiegħu,

Wara li kkunsidrat ir-Regolament tal-Kunsill (UE) 2015/1588 tat-13 ta' Lulju 2015 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għal ċerti kategoriji ta' għajjnuna mill-Istat orizzontali¹, u b'mod partikolari l-Artikoli 1(1) u 2(1) tiegħu,

Wara li ppubblikat abbozz ta' dan ir-Regolament f'konformità mal-Artikolu 6 u l-Artikolu 8(2) tar-Regolament (UE) 2015/1588²,

Wara li kkonsultat mal-Kumitat Konsultattiv dwar l-Għajjnuna mill-Istat,

Billi:

- (1) Ir-Regolament tal-Kummissjoni (UE) Nru 702/2014³ japplika sal-31 ta' Diċembru 2020.
- (2) Fit-8 ta' Settembru 2018, il-Kummissjoni nediet reviżjoni tar-Regolament (UE) Nru 702/2014, bil-għan li dan jiġi sostitwit b'regolament ġdid għall-perjodu 2021 sal-2027. Madankollu, l-istrumenti legiżlattivi rilevanti l-oħra għall-valutazzjoni tal-għajjnuna mill-Istat fis-setturi tal-agrikoltura u l-forestrija f'żoni rurali għadhom fil-proċess ta' reviżjoni, b'mod partikolari r-regoli applikabbli għall-appoġġ għall-iżvilupp rurali ffinanzjat skont il-Politika Agrikola Komuni (PAK). B'rilevanza partikolari għal dan hija l-proposta għal Regolament tal-Parlament Ewropew u tal-Kunsill li jistabbilixxi regoli dwar l-appoġġ għall-pjanijiet strateġiċi li jridu jitfasslu mill-Istati Membri taħt il-PAK⁴, regolament li kien ippjanat li jiġi adottat fil-bidu tal-2020 biex l-Istati Membri jkunu jistgħu jibdeu jimplimentaw il-Pjanijiet Strateġiċi tagħhom sa mill-1 ta' Jannar 2021.

¹ ĠU L 248, 24.9.2015, p. 1.

² ĠU C [...].

³ Ir-Regolament tal-Kummissjoni (UE) Nru 702/2014 tal-25 ta' Ġunju 2014 li jiddikjara ċertu kategoriji ta' għajjnuna fis-setturi tal-agrikoltura u l-forestrija u f'żoni rurali kompatibbli mas-suq intern bl-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea (ĠU L 193, 1.7.2014, p. 1).

⁴ Il-Proposta għal Regolament tal-Parlament Ewropew u tal-Kunsill li jistabbilixxi regoli dwar l-appoġġ għall-pjanijiet strateġiċi li jridu jitfasslu mill-Istati Membri taħt il-Politika Agrikola Komuni (il-Pjanijiet Strateġiċi tal-PAK) u ffinanzjati mill-Fond Agrikolu Ewropew ta' Garanzija (FAEG) u mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolament (UE) Nru 1305/2013 tal-Parlament Ewropew u tal-Kunsill u r-Regolament (UE) Nru 1307/2013 tal-Parlament Ewropew u tal-Kunsill, (COM/2018/392 final).

- (3) Madankollu, il-proċedura leġislattiva biex jiġu adottati r-regolamenti li jmiss tal-PAK ghadha pendent u ghaldaqstant l-atti bażiċi u l-atti delegati u ta' implimentazzjoni li jirriżultaw mhux se jiġu adottati fil-hin għall-implimentazzjoni tal-leġislazzjoni l-ġdida sa mill-1 ta' Jannar 2021. Ghaldaqstant, il-Parlament Ewropew u l-Kunsill adottaw ir-Regolament [...] ⁵ li jistabbilixxi ċerti dispożizzjonijiet tranżizzjonali biex tiġi żgurata l-kontinwità tal-appoġġ tal-PAK, taht il-kundizzjonijiet tal-qafas legali eżistenti, mill-31 ta' Diċembru 2020 sal-31 ta' Diċembru 2021.
- (4) Jenhtieg li d-dhul fis-seħh tal-leġislazzjoni l-ġdida tal-PAK u tar-regoli riveduti dwar l-ghajjnuna mill-Istat ikunu simultanja. Huwa ghalhekk xieraq li jiġi estiż il-perjodu ta' applikazzjoni tar-Regolament (UE) Nru 702/2014 sal-31 ta' Diċembru 2021.
- (5) Ir-Regolamenti tal-Kummissjoni (UE) Nru 717/2014 ⁶ u (UE) Nru 1388/2014 ⁷ jiskadu wkoll fil-31 ta' Diċembru 2020.
- (6) Fid-29 ta' April 2019 u fit-2 ta' Mejju 2019, il-Kummissjoni nediet reviżjoni tar-Regolamenti (UE) Nru 717/2014 u (UE) Nru 1388/2014, rispettivament, bil-ghan li dawn jiġu sostitwiti b'regolamenti ġodda għall-perjodu 2021 sal-2027. Jenhtieg li daww ir-regolamenti jibqgħu koerenti u konsistenti ma' regoli oħra rilevanti għall-valutazzjoni tal-ghajjnuna mill-Istat għas-settur tas-sajd u tal-akkwakultura, b'mod partikolari, mar-Regolament dwar il-Fond Ewropew għall-Affarijiet Marittimi u s-Sajd (FEMS) ⁸. Madankollu, dan l-aħhar regolament għadu fil-proċess ta' adożzjoni ⁹. Huwa ghalhekk xieraq li jiġi estiż il-perjodu ta' applikazzjoni tar-Regolamenti (UE) Nru 717/2014 u (UE) Nru 1388/2014 sal-31 ta' Diċembru 2021 sabiex ir-reviżjoni tagħhom tkun tista' titlesta wara l-adożzjoni tar-regolament dwar il-FEMS.
- (7) Fid-dawl tal-estensjoni tal-perjodu ta' applikazzjoni tar-Regolamenti (UE) Nru 702/2014 u (UE) Nru 1388/2014, jista' jagħti l-każ li xi Stati Membri jkunu jixtiequ jestendu t-tul ta' żmien tal-miżuri li dwarhom ġiet ipprovduta informazzjoni fil-qosor f'konformità ma' daww ir-regolamenti. Sabiex jitnaqqas il-piż amministrattiv, ikun xieraq li jiġi stabbilit li s-sommarju tal-informazzjoni dwar l-estensjoni ta' daww il-miżuri, inkluż iż-żieda potenzjali fil-baġit, għandu jitqies bħala wiehed li ġie kkomunikat lill-Kummissjoni u ppubblikat, sakemm ma ssir l-ebda emenda sostantiva għall-miżuri kkonċernati.

⁵ Ir-Regolament (UE) [...] tal-Parlament Ewropew u tal-Kunsill ta' [...] li jistabbilixxi ċerti dispożizzjonijiet tranżizzjonali għall-appoġġ mill-Fond Agrikolu Ewropew għall-Iżvilupp Rurali (FAEŻR) u mill-Fond Agrikolu Ewropew ta' Garanzija (FAEG) fis-sena 2021 u li jemenda r-Regolamenti (UE) Nru 228/2013, (UE) Nru 229/2013 u (UE) Nru 1308/2013 fir-rigward tar-riżorsi u d-distribuzzjoni tagħhom fir-rigward tas-sena 2021 u li jemenda r-Regolamenti (UE) Nru 1305/2013, (UE) Nru 1306/2013 u (UE) Nru 1307/2013 fir-rigward tar-riżorsi u l-applikazzjoni tagħhom fis-sena 2021 (ĠU L [...]).

⁶ Ir-Regolament tal-Kummissjoni (UE) Nru 717/2014 tas-27 ta' Ġunju 2014 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ghajjnuna *de minimis* fis-settur tas-sajd u tal-akkwakultura (ĠU L 190, 28.6.2014, p. 45).

⁷ Ir-Regolament tal-Kummissjoni (UE) Nru 1388/2014 tas-16 ta' Diċembru 2014 li jiddikjara li ċerti kategoriji tal-ghajjnuna lil impriżi li huma attivi fil-produzzjoni, l-ipproċessar u l-kummerċjalizzazzjoni tal-prodotti tas-sajd u tal-akkwakultura huma kompatibbli mas-suq intern b'applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea (ĠU L 369, 24.12.2014, p. 37).

⁸ Regolament (UE) Nru 508/2014 tal-Parlament Ewropew u tal-Kunsill tal-15 ta' Mejju 2014 dwar il-Fond Ewropew għall-Affarijiet Marittimi u s-Sajd u li jhassar ir-Regolamenti tal-Kunsill (KE) Nru 2328/2003, (KE) Nru 861/2006, (KE) Nru 1198/2006 u (KE) Nru 791/2007 u r-Regolament (UE) Nru 1255/2011 tal-Parlament Ewropew u tal-Kunsill (ĠU L 149, 20.5.2014, p. 1).

⁹ Proposta għal Regolament tal-Parlament Ewropew u tal-Kunsill dwar il-Fond Ewropew għall-Affarijiet Marittimi u s-Sajd u li jhassar ir-Regolament (UE) Nru 508/2014 tal-Parlament Ewropew u tal-Kunsill (COM/2018/390 final).

- (8) Għaldaqstant, jenhtieg li r-Regolamenti (UE) Nru 702/2014, (UE) Nru 717/2014 u (UE) Nru 1388/2014 jiġu emendati skont dan,

ADOTTAT DAN IR-REGOLAMENT:

Artikolu 1

Emendi għar-Regolament (UE) Nru 702/2014

Ir-Regolament (UE) Nru 702/2014 huwa emendat kif ġej:

- (1) fl-Artikolu 9, jizdied il-paragrafu 8 li ġej:

“8. B’deroga mill-paragrafi 1, 2 u 6, meta Stat Membru jkun jixtieq jestendi miżuri li fir-rigward tagħhom ikun tressaq sommarju tal-informazzjoni lill-Kummissjoni, is-sommarju tal-informazzjoni dwar l-estensjoni ta’ dawn il-miżuri, għandu jitqies li jkun ġie kkomunikat lill-Kummissjoni u ppubblikat, sakemm ma ssirx emenda sostantiva, hlief zieda fil-baġit, għall-miżuri kkonċernati.”;
- (2) fl-Artikolu 52, it-tieni paragrafu huwa sostitwit b’dan li ġej:

“Għandu japplika sal-31 ta’ Diċembru 2021.”.

Artikolu 2

Emendi għar-Regolament (UE) Nru 717/2014

Fl-Artikolu 8 tar-Regolament (UE) Nru 717/2014, it-tieni subparagrafu huwa sostitwit b’dan li ġej:

“Għandu japplika sal-31 ta’ Diċembru 2021.”.

Artikolu 3

Emendi għar-Regolament (UE) Nru 1388/2014

Ir-Regolament (UE) Nru 1388/2014 huwa emendat kif ġej:

- (1) jiddaħħal l-Artikolu 11a li ġej:

“Artikolu 11 a

Deroga mir-rekwiziti ta’ informazzjoni u pubblikazzjoni

B’deroga mill-Artikolu 9, paragrafu 5, u l-Artikolu 11, subparagrafu (a), meta Stat Membru jkun jixtieq jestendi miżuri li fir-rigward tagħhom ikun tressaq sommarju tal-informazzjoni lill-Kummissjoni, is-sommarju tal-informazzjoni dwar l-estensjoni ta’ daww il-miżuri, għandu jitqies li jkun ġie kkomunikat lill-Kummissjoni u ppubblikat, sakemm ma ssir l-ebda emenda sostantiva, hlief zieda fil-baġit, għall-miżuri kkonċernati.”;
- (2) fl-Artikolu 47, it-tieni paragrafu huwa sostitwit b’dan li ġej:

“Għandu japplika sal-31 ta’ Diċembru 2021.”.

Artikolu 4

Id-dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kummissjoni

Il-President

[...]